



(හත්වැනි පාර්ලිමේන්තුව — පළමුවැනි සභාවාරය)

අංක. 255.]

පාර්ලිමේන්තුවේ න්‍යාය පත්‍රය

2013 පෙබරවාරි මස 19 වැනි අභ්‍යන්තර අ. භා. 1.00 ට

වාචික පිළිතුරු අපේක්ෂා කරන ප්‍රශ්න

1652/'11

1.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (3)

- (අ) (i) මොනරාගල සහ බදුල්ල දිස්ත්‍රික්කවල වර්ෂ ගණනාවක සිට අඛණ්ඩව සේවයේ නිරතවන පාසල් අනාධිපති සේවකයින්ගේ සේවය මෙතෙක් ස්ථිර කර නොමැති බවත්;
- (ii) 2005 සහ 2008 වර්ෂවලදී බඳවා ගෙන ඇති මෙම පිරිස මේ දක්වා සුළු දෛනික වැටුපකට සේවය කරනු ලබන බවත්;
- (iii) එම තත්ත්වය යටතේ ඔවුන් ආර්ථික දුෂ්කරතාවයන්ට මුහුණ දෙන බවත්;
- එතුමා දන්නෙහිද?
- (ආ) (i) මෙම අනාධිපති සේවක පිරිස ස්ථිර කිරීම සඳහා සම්මුඛ පරීක්ෂණ පවත්වා තිබියදීත් ඔවුන්ගේ සේවය ස්ථිර නොකිරීමට හේතු කවරේද;
- (ii) එම හේතු මගහරවා ඔවුන් ස්ථිර සේවක පිරිසට අත්තර්ග්‍රහණය කිරීමට කටයුතු කරන්නේද;
- (iii) එසේ නම්, ඒ සඳහා ගතවන කාලය කොපමණද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2185/'11

2.

ගරු රවි කරුණානායක මහතා, — සිවිල් ගුවන් සේවා අමාත්‍යතුමාගෙන් ඇසීමට, — (2)

- (අ) සීමාසහිත ගුවන් තොටුපල හා ගුවන්සේවා (ශ්‍රී ලංකා) සමාගමට අදාළව පසුගිය වර්ෂ පහක කාලය තුළ, එක් එක් වර්ෂයේදී,
- (i) උපයෝජිත සමස්ත ප්‍රාග්ධනය සහ සංචිත ප්‍රමාණය කොපමණද;
- (ii) ලැබූ ලාභය හෝ අලාභය කොපමණද;
- (iii) සමස්ත කාර්ය මණ්ඩලය සඳහා දරන ලද පිරිවැය සහ එක් සේවකයකුගෙන් ඉපයූ ලාභය කොපමණද;
- (iv) එක් මගියකු වෙනුවෙන් දැරූ පිරිවැය කොපමණද;
- (v) රජය වෙත ගෙවනු ලැබූ තීරු බදු හෝ අනෙකුත් බදු ප්‍රමාණය කොපමණද;
- යන්න එතුමා සඳහන් කරන්නෙහිද?
- (ආ) (i) ලබාදී ඇති ප්‍රාග්ධනය, මුදල්, ණය සහ ඇපකර කවරේද;

(2)

- (ii) ඒවා පිළිබඳ විස්තර කවරේද;
 - (iii) ඒවා ලබාදී ඇත්තේ කවර කාර්යයන් සඳහාද;
- යන්න එතුමා තවදුරටත් සඳහන් කරන්නෙහිද?
- (ඇ) සීමාසහිත ගුවන්තොටුපල හා ගුවන්සේවා (ශ්‍රී ලංකා) සමාගම විසින් මෙතෙක් ගෙවා නොමැති සමස්ත ණය ප්‍රමාණය කොපමණදැයි එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

2280/'12

3.

ගරු දයාසිරි ජයසේකර මහතා, — අධ්‍යාපන අමාත්‍යතුමාගෙන් ඇසීමට, — (2)

- (අ) (i) රජයේ පාසල් ගුරුවරුන්ගේ වෘත්තීය සංවර්ධනය ඇති කිරීම සඳහා පුහුණු මධ්‍යස්ථාන ඇති කරන ලද වර්ෂය කවරේද;
- (ii) දිවයින පුරා පිහිටුවා ඇති එම පුහුණු මධ්‍යස්ථාන සංඛ්‍යාව කොපමණද;
- (iii) ආරම්භක වර්ෂයේ සිට එකී මධ්‍යස්ථාන සඳහා පත්කර ඇති කළමනාකරුවන් සංඛ්‍යාව කොපමණද;
- (iv) එම කළමනාකරුවන් අධ්‍යාපනඥ සේවයට ඇතුළත්කර තිබේද;
- (v) නොඑසේ නම්, ඊට හේතු කවරේද;
- යන්න එතුමා මෙම සභාවට දන්වන්නෙහිද?
- (ආ) (i) ආරම්භක වර්ෂයේ සිට මේ දක්වා එම මධ්‍යස්ථාන මගින් ගුරුවරුන්ට වෘත්තීය පුහුණුව ලබාදීම සඳහා වෙන් කරන ලද ප්‍රතිපාදන ප්‍රමාණය කොපමණද;
- (ii) ආරම්භක වර්ෂයේ සිට මේ දක්වා එම මධ්‍යස්ථාන මගින් වෘත්තීය පුහුණුව ලබා දී ඇති ගුරුවරුන් සංඛ්‍යාව කොපමණද;
- කොපමණද යන්න වාර්ෂිකව, වෙන් වෙන් වශයෙන් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2381/'12

4.

ගරු අනෝමා ගමගේ මහත්මිය, — විදේශ කටයුතු අමාත්‍යතුමාගෙන් ඇසීමට, — (2)

- (අ) ශ්‍රී ලංකා විදේශ සේවයේ අනුමත තනතුරු සංඛ්‍යාව එක් එක් ශ්‍රේණිය අනුව, වෙන් වෙන් වශයෙන් කොපමණද යන්න එතුමා සඳහන් කරන්නෙහිද?
- (ආ) මේ වන විට,
- (i) ශ්‍රී ලංකා විදේශ සේවයේ සිටින, තරඟ විභාග සමත්ව සේවයට ඇතුළත්වූ නිලධාරීන් සංඛ්‍යාව;
- (ii) ශ්‍රී ලංකා විදේශ සේවයට පිටස්තරව තනාපති කාර්යාලයන්හි සේවයට බඳවාගෙන ඇති රාජ්‍ය නිලධාරීන් සංඛ්‍යාව;
- (iii) ශ්‍රී ලංකා තනාපති කාර්යාලවල සේවය කරන නිත්‍ය රාජ්‍ය සේවයේ නොවන වෙනත් නිලධාරීන් සංඛ්‍යාව;
- කොපමණද යන්නත් එතුමා සඳහන් කරන්නෙහිද?
- (ඇ) (i) ඉහත ආ(ii) හා (iii) හි විමසා ඇති නිලධාරීන්ගේ නම්, තනතුරු සහ බඳවා ගෙන ඇති වර්ෂයන් වෙන් වෙන් වශයෙන් කවරේද;

(3)

- (ii) ශ්‍රී ලංකා විදේශ සේවයට පිටස්තරව තානාපති කාර්යාල සේවය සඳහා නිලධාරීන් පත් කිරීමේදී අනුගමනය කරන ක්‍රියා පිළිවෙළ කවරේද;
යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2908/'12

5.

ගරු අතිල විරාජ් කාරියවසම් මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) වෛද්‍ය ආඥාපනතේ 67 (අ) වගන්තිය යටතේ ලියාපදිංචිය ලබාදීමේදී එම වෛද්‍යවරුන්ගේ සුදුසුකම් පරීක්ෂාවට ලක් කරන්නේද;
- (ii) එවැනි ක්‍රමවේදයක් නොමැතිනම්, විශේෂඥ වෛද්‍යවරුන් ලියාපදිංචි කිරීම සඳහා විධිමත් ක්‍රමවේදයක් සකස් කිරීමට කටයුතු කරන්නේද;
- (iii) මේ වනවිට පෞද්ගලික රෝහල්වල වංචනික ලෙස විශේෂඥ වෛද්‍ය සේවාවේ යෙදී සිටින බවට වාර්තා වී ඇති වෛද්‍යවරුන් සංඛ්‍යාව කොපමණද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2917/'12

6.

ගරු අජිත් පී. පෙරේරා මහතා, — අධිකරණ අමාත්‍යතුමාගෙන් ඇසීමට, — (2)

- (අ) (i) අධිකරණයට අපහාස කිරීම පිළිබඳ ශ්‍රී ලංකාව තුළ ක්‍රියාත්මක වන කාර්ය පටිපාටික නීතියක් නොපවතින බවත්;
- (ii) ශ්‍රී ලංකාව තුළ අධිකරණයට අපහාස කිරීම පිළිබඳ කාර්ය පටිපාටික නීතියක් පැනවීම සිදුකළයුතු බව එක්සත් ජාතීන්ගේ මානව හිමිකම් කමිටුව විසින් “ටොනි ෆැන්ඩ්” නඩුවේදී නිර්දේශකර ඇති බවත්;
- (iii) අධිකරණයට අපහාසකිරීම පිළිබඳ කාර්ය පටිපාටික නීති කෙටුම්පතක් ශ්‍රී ලංකා නීතිඥ සංගමය විසින් අනුමත කොට, අධිකරණ අමාත්‍යාංශය වෙත ලබාදී ඇති බවත්;
- එතුමා දන්නෙහිද?
- (ආ) (i) ශ්‍රී ලංකාව තුළ අධිකරණයට අපහාස කිරීමට අදාළව කාර්ය පටිපාටික නීතියක් ඉක්මනින් පැනවිය යුතු බව පිළිගන්නේද;
- (ii) එසේ නම්, ඊට අදාළ පනත් කෙටුම්පත පාර්ලිමේන්තුවට ඉදිරිපත් කරනු ලබන දිනය කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1953/'11

7.

ගරු බුද්ධික පතිරණ මහතා, — වැවිලි කර්මාන්ත අමාත්‍යතුමාගෙන් ඇසීමට, — (1)

- (අ) (i) ගාල්ල දිස්ත්‍රික්කයේ, අක්මීමන ප්‍රදේශයේ, තල්ගම්පල, ගොනාමුල්ල වැවේගොඩ තේ කර්මාන්තශාලාව වර්ෂ පහක පමණ කාලයක සිට වසා දමා ඇති බවත්;
- (ii) එම නිසා ප්‍රදේශයේ කුඩා තේ වතු හිමියන්ට තම තේ දළ අලෙවි කර ගැනීමේදී ගැටලු රැසකට මුහුණ පෑමට සිදුවී ඇති බවත්;

(4)

(iii) ඉහත කර්මාන්තශාලාව තුළ රුපියල් කෝටියකට වඩා වටිනා දේපළ දිරාපත්වෙමින් පවතින බවත්;

එතුමා දන්නෙහිද?

(ආ) (i) එම තේ කම්හල වසා දැමීමට හේතු වූ කරුණු කවරේද;

(ii) එවැනි තේ කම්හලක් විනාශ වී යාමට හැරීම ජාතික අපරාධයක් බැවින් එහි නිෂ්පාදන කටයුතු නැවත ආරම්භ කිරීමට පියවර ගන්නේද;

(iii) එසේ නම්, එම දිනය කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2282/'12

8.

ගරු දයාසිරි ජයසේකර මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

(අ) (i) මහනුවර ශ්‍රී දළදා මාලිගාවේ පෙරහැර පැවැත්වීම සඳහා වැය කළ මුළු මුදල කොපමණද;

(ii) දළදා පෙරහැර සඳහා දළදා මාලිගා අරමුදලින් වියදම් කළ මුදල කොපමණද;

(iii) ඒ සඳහා රාජ්‍ය ආයතනවලින් ලබාගත් මුදල කොපමණද;

(iv) මුදල් ලබා දුන් රාජ්‍ය ආයතන සහ එම එක් එක් ආයතනයෙන් ලබා දුන් මුදල කොපමණද;

(v) පෞද්ගලික ආයතනයන්ගෙන් ලබාගත් මුදල කොපමණද;

(vi) මුදල් ලබා දුන් පෞද්ගලික ආයතන සහ එම එක් එක් ආයතනය ලබා දුන් මුදල කොපමණද;

යන්න වර්ෂ 2009 සිට 2011 දක්වා කාල සීමාව සඳහා වාර්ෂිකව, වෙන් වෙන් වශයෙන් එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

2464/'12

9.

ගරු රවී කරුණානායක මහතා,— කර්මාන්ත හා වාණිජ කටයුතු අමාත්‍යතුමාගෙන් ඇසීමට,— (1)

(අ) 2009, 2010, 2011 සහ 2012 යන වර්ෂයන්හිදී,

(i) රජය විසින් අවධානය යොමු කරන ලද විභවතාවක් ඇති කර්මාන්ත (Thrust Industries) කවරේද;

(ii) වාර්ෂික පදනමින් එම ක්ෂේත්‍රයන් සඳහා කරන ලද ආයෝජනයන් කවරේද;

(iii) එම ක්ෂේත්‍රයන්හි වර්ෂයකට ජනනය කරන ලද අමතර රැකියා සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(ආ) (i) ඉහත සඳහන් කරන ලද කර්මාන්තවලට පෙර පිරිනමන ලද සහ දැනට පිරිනමනු ලබන බදු සහන සහ දිරි දීමනා යනාදිය කවරේද;

(ii) 2009, 2010, 2011 සහ 2012 වර්ෂ සඳහා ඉහත සඳහන් කර්මාන්ත මත පැනවූ බදුවලින් ලැබූ මුළු ආදායම වාර්ෂික පදනමින් කොපමණද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

10.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) ගා/ප්‍රජාපති ගෝතමී බාලිකා විද්‍යාලයට පෞද්ගලික හිමිකරුවකු විසින් වර්ෂ තුනකට පමණ පෙර පරිත්‍යාග කරන ලද අම්බලන්ගොඩ විලේගොඩ පිහිටි තෙමහල් නිවස මේ දක්වා කිසිදු ප්‍රයෝජනයකට නොගෙන දිරාපත්වෙමින් පවතින බවත්;
- (ii) අබලන් තත්ත්වයේ පවතින ඉහත නිවස පාසලේ අධ්‍යාපනය ලබන සිසුවියන්ගේ ජීවිතවලට තර්ජනයක්ව ඇති බවත්;
- (iii) එම ගොඩනැගිල්ල කඩා ඉවත් කර එම ස්ථානයේ රැස්වීම් ශාලාවක් ඉදිකර දෙන ලෙස විදුහල්පතිතුමිය විසින් අවස්ථා ගණනාවකදී අදාළ බලධාරීන්ගෙන් ඉල්ලා ඇති බවත්;
- එතුමා දන්නෙහිද?
- (ආ) (i) විදුහල්පතිතුමියගේ ඉහත ඉල්ලීම අනුව කටයුතු කිරීම සඳහා ප්‍රතිපාදන වෙන්කර තිබේද;
- (ii) එසේ නම්, එම ඉදිකිරීම් කටයුතු ආරම්භ කරන දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2373/'12

11.

ගරු දයාසිරි ජයසේකර මහතා, — සිවිල් ගුවන් සේවා අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකන් එයාර්ලයින් සමාගමේ වර්තමාන සභාපතිවරයා කවුරුන්ද;
- (ii) ඔහුගේ අධ්‍යාපන හා වෘත්තීය සුදුසුකම් කවරේද;
- (iii) ඔහුගේ වැටුප කොපමණද;
- (iv) වෙනත් දීමනා ලබාගන්නේ නම්, එම දීමනා කවරේද;
- (v) එම එක් එක් දීමනාවන්හි අගයන් කොපමණද;
- යන්න එතුමා සඳහන් කරන්නෙහිද?
- (ආ) (i) ශ්‍රී ලංකන් එයාර්ලයින් සමාගමේ සිටින අධ්‍යක්ෂවරුන් සංඛ්‍යාව කොපමණද;
- (ii) එම එක් එක් අධ්‍යක්ෂවරයාගේ අධ්‍යාපන හා වෘත්තීය සුදුසුකම් කවරේද;
- (iii) ඔවුන්ට ලබා දෙන දීමනාවල අගයන් වෙන් වෙන් වශයෙන් කොපමණද;
- යන්නත් එතුමා සඳහන් කරන්නෙහිද?
- (ඇ) (i) ශ්‍රී ලංකන් එයාර්ලයින් සමාගමේ උප සභාපතිවරයෙකු හෝ ක්‍රියාකාරී අධ්‍යක්ෂවරයෙකු සිටින්නේද;
- (ii) එසේ නම්, ඔහුගේ අධ්‍යාපන හා වෘත්තීය සුදුසුකම් කවරේද;
- (iii) ඔහුට හිමි වැටුප්, වෙනත් හා වෙනත් දීමනාවන්හි අගයන් කවරේද;
- යන්න එතුමා තවදුරටත් සඳහන් කරන්නෙහිද?
- (ඈ) නොඑසේ නම්, ඒ මන්ද?

12.

ගරු රවි කරුණානායක මහතා, — කෘෂිකර්ම අමාත්‍යතුමාගෙන් ඇසීමට, — (1)

(අ) 2006 වර්ෂයේ සිට 2012 වර්ෂය දක්වා වූ කාලය තුළ එක් එක් වර්ෂයේදී,

- (i) වී වගාව සඳහා සහනාධාර ලබා දීම සඳහා වෙන් කරන ලද මුදල් ප්‍රමාණය කොපමණද;
- (ii) යල හා මහ කන්නවල මුළු වී අස්වැන්න කොපමණද;
- (iii) එක් එක් දිස්ත්‍රික්කයෙහි අක්කරයකින් ලැබූ සාමාන්‍ය අස්වනු ප්‍රමාණය කොපමණද;
- (iv) යල සහ මහ කන්නවල වී අස්වනු ප්‍රමාණයන් 2005 වර්ෂයේ යල සහ මහ කන්න හා සංසන්දනාත්මකව කවරේද;

යන්න එතුමා සඳහන් කරන්නෙහිද?

(ආ) ගොවීන්ට ලබාදුන් සහනාධාරය ඔවුන්ගේ නිෂ්පාදනය වැඩි කිරීමටත්, රටේ වී අස්වනු ප්‍රමාණය ඉහළ නැංවීමටත් ඉවහල් වී තිබේද යන්නත් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — උපදේශක කාරක සභා (අංක 1), — 2010 මැයි මස 05 වැනි දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණද, “පරිසර කටයුතු පිළිබඳ උපදේශක කාරක සභාව” සහ “තාක්ෂණ හා පර්යේෂණ කටයුතු පිළිබඳ උපදේශක කාරක සභාව”, පිළිවෙළින් “පරිසර හා පුනර්ජනනීය බලශක්ති කටයුතු පිළිබඳ උපදේශක කාරක සභාව” සහ “තාක්ෂණ, පර්යේෂණ හා පරමාණුක බලශක්ති කටයුතු පිළිබඳ උපදේශක කාරක සභාව” යනුවෙන් හැඳින්විය යුතු ය.

2.

පාර්ලිමේන්තුවේ සභානායකතුමා, — උපදේශක කාරක සභා (අංක 2), — මතු දැක්වෙන පරිදි උපදේශක කාරක සභා පහක් (05) පත් කළ යුතු ය.

1. සිනි කර්මාන්ත සංවර්ධන කටයුතු පිළිබඳ උපදේශක කාරක සභාව
2. ආයෝජන ප්‍රවර්ධන කටයුතු පිළිබඳ උපදේශක කාරක සභාව
3. උද්භිද උද්‍යාන හා පොදු විනෝදාත්මක කටයුතු පිළිබඳ උපදේශක කාරක සභාව
4. අධ්‍යාපන සේවා කටයුතු පිළිබඳ උපදේශක කාරක සභාව
5. වනජීවී සම්පත් සංරක්ෂණ කටයුතු පිළිබඳ උපදේශක කාරක සභාව

109 දරන ස්ථාවර නියෝගය අනුව කාරක සභාව වෙත යොමු කරනු ලබන කරුණු සම්බන්ධයෙන් පරීක්ෂා කර බලා ඒ පිළිබඳව වාර්තා කිරීම සඳහා 106 දරන ස්ථාවර නියෝගයේ විධිවිධානවල කුමක් සඳහන්ව තිබුණද එක් එක් උපදේශක කාරක සභාව පස් දෙනෙකුට (05) නොඅඩු සහ විසිපස් දෙනෙකුට (25) නොවැඩි සාමාජිකයන් සංඛ්‍යාවකින් සමන්විත විය යුතු ය.

එක් එක් උපදේශක කාරක සභාවේ ගණපූරණය සහිත මන්ත්‍රීන් තුන් දෙනෙකු (03) විය යුතු ය.

3.

ගරු මනුෂ නානායක්කාර මහතා,— පනත් කෙටුම්පතක් ඉදිරිපත් කිරීමේ අවසරය,— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“මොහාන් ලාල් ශ්‍රේරු පදනම සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

ආර්ථික සංවර්ධන අමාත්‍යතුමා,— ක්‍රමෝපාය සංවර්ධන ව්‍යාපෘති පනත යටතේ නියමය,— 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3 වැනි වගන්තියේ (4) වැනි උපවගන්තිය යටතේ ආර්ථික සංවර්ධන අමාත්‍යවරයා විසින් සාදන ලදුව, 2012 දෙසැම්බර් 19 දිනැති අංක 1789/22 දරන අති විශේෂ ගැසට් පත්‍රයේ පළ කරනු ලැබ, 2013.02.07 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*2.

කර්මාන්ත හා වාණිජ කටයුතු අමාත්‍යතුමා,— පොදු කොන්ත්‍රාත් පනත යටතේ නියෝග,— ජනාධිපතිවරයා විසින් නිකුත් කරන ලද අංක 1747/10 හා 2012 පෙබරවාරි 29 දිනැති අති විශේෂ ගැසට් පත්‍රයෙන් සංශෝධිත පරිදි අංක 1681/3 හා 2010 නොවැම්බර් 22 දිනැති අති විශේෂ ගැසට් පත්‍රයෙන් පැවරී ඇති බලය යටතේ සහ ආණ්ඩුක්‍රම ව්‍යවස්ථාවේ 44(2) ව්‍යවස්ථාව සමග කියවිය යුතු, 1987 අංක 3 දරන පොදු කොන්ත්‍රාත් පනතේ 36 වැනි වගන්තිය යටතේ නිකුත් කළ අංක 508/7 හා 1988 ජුනි 02 දිනැති අති විශේෂ ගැසට් පත්‍රය සංශෝධනය කරමින් කර්මාන්ත හා වාණිජ කටයුතු අමාත්‍යවරයා විසින් සාදන ලදුව, 2012 අගෝස්තු 30 දිනැති අංක 1773/36 දරන අති විශේෂ ගැසට් පත්‍රයෙහි පළ කරනු ලැබ, 2013.01.24 දින ඉදිරිපත් කරන ලද නියෝග අනුමත කළ යුතුය.

(අමාත්‍ය මණ්ඩලයේ අනුමතිය දන්වා තිබේ.)

*3.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*4.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම් හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*5.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— ආණ්ඩුක්‍රම ව්‍යවස්ථාව යටතේ තීරණය,— 2011.08.15 දින සිට පත් කරනු ලැබූ වත්මන් විගණකාධිපතිවරයා වන එච්. ඒ. එස්. සමරවීර මහතාගේ වැටුප ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 153(2) ව්‍යවස්ථාව අනුව පහත සඳහන් පරිදි විය යුතුයැයි මෙම පාර්ලිමේන්තුව නිශ්චය කරයි.

විගණකාධිපති එච්. ඒ. එස්. සමරවීර මහතා එම තනතුරට පත්කළ 2011.08.15 වැනි දින සිට SL- 4 - 2006 වැටුප් පරිමාණයේ 2 වැනි පියවර වන රු.48,940.00 පියවරේ පිහිටුවා වැටුප් ගෙවීම, තනතුරට හිමි අනෙකුත් දීමනා ගෙවීම සහ වැටුප් පරිමාණයේ සඳහන් පරිදි වාර්ෂික වැටුප් වර්ධක ගෙවීම කළයුතු යැයි ද මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය දන්වා තිබේ.)

*6.

ඉඩම් හා ඉඩම් සංවර්ධන අමාත්‍යතුමා,— හිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*7.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය,— විවාදය කල් තබන ලද ප්‍රශ්නය (2011 සැප්තැම්බර් 08),— “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාහිමිව කරන ලදී.

*8.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— වනසත්ව හා වෘක්ෂලතා ආරක්ෂක ආඥාපනත යටතේ නියමය,— (469 වැනි අධිකාරය වැනි) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

9.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

10.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

11.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

12.

බෝධිරාජාරාම අධ්‍යාපනික හා සංස්කෘතික පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**
